

Sadea Kallacho Dhavo Aitar (09/06/2024)

Vixoi: Vochat, Devachi khuxi korun Jezuchi bhav-bhoinn zayat

Gayonank Suchna:

Proves	- Dev amcho Bap	A-06
D. T. V.	- Bhava-bhoinni, Bapak Bhattounk	C-20
Krist-Prosad	- Ami Sogllim ek	D-02
Xevott	- Khuxal zaun vetanv	F-14

Vachpam (Ut. 3:9-15; 2Kor. 4: 13-5:1; Mk. 3:20-35)

Survatechim Utram

Mogall bhavam-bhoinnimno aiz ami Sadea Kallacho Dhavo Aitar somarombtanv. Jezu mhonnta, “Mhoji Khuxi korunk nhoi, punn Mhaka pattoila Tachi korunk Hanv sorgar thaun denvlam” Dor eke ghoddiek Aplea Bapachi khuxi korunk Jezucho husko zalo ani hench dor eka pattlavdaran kel’lem Jezuk zai. Haka lagun aichea sevdhormacho vixoi, “Vochat Devachi khuxi korun Jezuchi bhav-bhoinn zayat”. Soglea velar ani sogllea vostumni Devachi khuxi korunk ani Jezuchim bhavam-bhoinnim koxim jiyek, he Misache Bhattent amkam kurpa ani boll magum-ia.

Bhavartheanchem Magnnem

- 1. Deva mhojea, sogllea mhojea kallzan Tuje somurticho hanv mog kortam .**
Amche Povitr-Sobhechea fuddareamni ani Vinchlolea Adari –Bisp Simiao hannem aplea jivitant Devachea Utrak mhotvacho zago diunk ani Devacheach Utrachea uzvaddan aplem gonvllik karia pallunk tankam Bapacho adar magum-ia.
- 2. Hea atanchea sonvsarachea nemam pormannem tumi cholun nakat; punn Devan tumchea monachi novsornni kelea, tea pormannem cholat**
Halinch nivddun ailolea novea rajki fuddareamni nhoi apleponnachea nema pormanem punn Devachea Atmeache sfurten ani zannvayen rajkaronn cholunk tankam Bapacho adar magum-ia.
- 3. Devachi khuxi kortat tinch Mhozo bhav ani Mhoji bhoinn ani Mhoji avoi**
Kristi mon’xam koxim amchea jivitache chalint ani sogllea vostumni Devak khuxal korunk ami vaurunk amkam Bapacho adar magum-ia.
- 4. Vochat, sogllea rochnnek Xubhvortoman porgott’tat**
Veg-vegllem amchem apovnnem veg-vegllo amcho vaur. Soglea velar soglle suater Jezucho son'dex’ami eka-mekak ani odik korun gorjevontank ani konn nasloleam sovem zaunk amkam Bapacho adar magum-ia.
- 5. Aiz misachi mandavoll kortat _____**
_____ Devan
tanher axirvad ghalum ani tim Jezu bhaxen sevechem, kaklutichem ani bhogsonnechem mon gheun Kristi jivit jiekun Bapacho adar tankam magum-ia.

Bhettovnnim

Unddo ani Soro, ani Goribank Dhanam

Devachi khuxi pallun, Jezu bhaxen gorjevontachea jivitant misol zalo. Devache Raj biyam bhaxen amche bhitor asa. Ami amkanch moddun, zomnir poddun amcheantlean pik utpon’n korpachi goroz. Devachem Raj vistarunk panvlam marunk amchem jivit dusreank sfurti dita. Dekhun Amchoi adar goribak hea danam vorvim pavti kor.

Undo ani soro zaun asa koxtti lokamcho foll, zo altrar hadtoch Jezuche mass ani rogot zaun bodoltolo. Amchea kallzant ami Jezuk ghetoleant. Borea vauracho foll moladik. Tech pori zaitea lokank favo te porim gorjecho vastu favo zainat, tankam adar koso him dhanam ani Unddo soro bapak ubarun yadnikachea hatant ghaltanv.